


திராவிடத்தால் வாழ்கிறோம்

915

எழுத்து: கோவி.லெனின்
ஒலியம்: கி.சொக்கலிங்கம்



‘மைனார்டிடி’ தி.மு.க.

மரு.எஸ்.ஏ.எஸ்.ஹபிசுல்லா

22



தி.மு.க.வுக்கும் சிறுபான்மையினருக்குமான உணர்வுப்பூர்வமான உறவையும் உரிமைச் செயல்பாடுகளையும் விவரிக்கும் தொடர்

“நான் கண்டதும் கொண்டதும் ஒரே தலைவர்” என பெரியாரைக் குறிப்பிட்ட பேரறிஞர் அண்ணா, பெரியாரைச் சந்திப்பதற்கு முன்பே சமதர்ம, சுயமரியாதைச் சிந்தனைகளைக் கொண்டிருந்தவர் என்பதை அவர் தொடக்கக் காலத்தில் நட்பு பாரட்டியவர்களிலிருந்தே அறியலாம். பெரியாருடன் இணைவதற்கு முன்பிருந்தே இஸ்லாமியர்களுடன் நெருக்கம் காட்டி வந்தவர் அண்ணா. காஞ்சிபுரத்தில் ஒலிமுஹம்மதுப்பேட்டையில் இஸ்லாமிய நண்பர்களுடனும் இஸ்லாமிய மார்க்க பேரறிஞர்களான ஆலிம்களுடனும் தான் அண்ணா தனது இளமைக் காலத்தைக் கழித்துள்ளார்.

“என்னுடைய பொதுவாழ்வு சுடர்விட, என்னுடைய இதயமுச்சின் இலட்சிய மேடையான திராவிடர் கழக மேடையுடன், மீலாது நபி விழா மேடையும் எனக்குக் கைக்கொடுத்ததை நான் மறந்து விட முடியாது. நானும் எனது கொள்கையும், சொல்லி வந்த சமுதாய சீர்திருத்தப் பிரச்சார பலத்துக்கு, பெருமான் நபிகள் நாயகத்தின் ஏக தெய்வக்கொள்கை எங்கட்கு பெரிதும் பிரச்சாரத் துணை தின்றது” என மீலாது நபி விழா மேடையில் நினைவு கூர்ந்திருக்கிறார் அண்ணா.

1957-க்கு முன்பாகவே சுமார் 300-க்கும் மேற்பட்ட மீலாது நபி விழாக்களில் பங்கேற்றுப் பேசியிருக்கிறார். ‘இன இழிவு நீங்க இஸ்லாம் மருந்து’ என்ற பெரியாரின் பார்வையில் இருந்து விலகாமல் இஸ்லாத்தை அணுகினார். இன்னும் சொல்லப்போனால் இஸ்லாம் உலகத்திற்கான மதம் என்று பரந்துபட்ட பார்வையில் அணுகியவர் அண்ணா. அதுவும் “இஸ்லாம் எல்லாக் காலத்திற்கும், எல்லா நாட்டினருக்கும் பொருந்திய மதமாக அமைந்திருக்கிறது. பிற மதங்களிலே அற்புதங்கள் அதிகம்; அடிப்படை உண்மைகள் குறைவு. இஸ்லாத்திலே அடிப்படை உண்மைகள் அதிகம்; அற்புதங்கள் குறைவாகவேயுள்ளன. வாளால் பரப்பப்பட்ட மதம் என்ற கூற்றும் உண்மை அல்ல” என்ற அண்ணா, அதற்கான காரணங்களையும்

அவருக்கே உரிய இலக்கிய நடையில் சிலாகித்திருக்கிறார்.

பலாச்சளையும் இஸ்லாமும்!

“பலாச்சளையை சுவைக்க முற்படுவோர், முதலில் மேல் தோலை நீக்கி, பிசிறுகளைக் களைந்துவிட்டு, பிறகு சளையை எடுத்து அதிலுள்ள கொட்டைகளையும் நீக்கிவிட்டே நின்றார்கள். அதுபோன்றே மதக்கருத்துகளையும் உணரவேண்டும். சிலர் பலாப்பழத்தின் முன்தோலையே மதம் என்கிறார்கள். அவர்களுக்காகப் பரிதாபப்படுகிறோம். சிலர் பிசிறுகளை ஒட்டிக்கொண்டு மதம் என்று அலைகிறார்கள். அவர்களைக்

சேர்ந்து அதன் பிறகு பாராட்டுவதிலே அருமை பெருமை இல்லை. என் வீடு மிக நல்ல வீடு என்று நானே எடுத்துச் சொல்வது எப்படிச் சரியில்லையோ, அதைப் போலத்தான் அது அமையும். என் வீட்டைப் பற்றி நான் பெருமைப்படுவதிலே ஆச்சரியமில்லை, ஜமாத்திலே சேராமலே இஸ்லாத்தின் நன்மைகளை எடுத்துச் சொல்வதில்தான் பெருமை” என்றார் அண்ணா.

கடல் கடந்தும்!

நபிகள் நாயகத்தின் பெருமையை இங்கு மட்டுமல்ல, கடல் கடந்து சென்றும் பேசியவர் அண்ணா. 1965-இல், சிங்கப்பூர், மலேசிய பயணத்தின்போது, தமிழ் முஸ்லிம்கள் அளித்த விருந்தில் அண்ணா கலந்துகொண்டார். அங்கு பேசும்போது, “தமிழர் நெறியும் இஸ்லாமும் ஒன்றே. பழந்தமிழகத்தினுடைய

சுயமரியாதைக் கொடி உயர்த்திய இஸ்லாமியர்கள்!

நெறியைத்தான் இஸ்லாம் என்று நாங்கள் கருதுகிறோம். அது அரபு நாட்டிலிருந்து நபிகள் நாயகம் அவர்களால் அருளப்பட்ட தென்றாலும், வைதீக மார்க்கம் தமிழகத்திலே புகுவதற்கு முன்னால் சங்க காலத் தமிழகத்தின் வேர்களைப் பார்க்கின்ற நேரத்தில், இஸ்லாத்தில் எப்படிப்பட்ட சமூக அமைப்பு இருந்ததோ அப்படிப்பட்ட சமூக அமைப்பைத்தான் பழந்தமிழர்கள் விரும்பி இருந்திருக்கிறார்கள். இடைக் காலத்திலேதான் ஜாதிகளெல்லாம் ஏற்பட்டது. ஜாதிகளுள்ளே ஜாதி ஏற்பட்டது. இப்படிப் பல கேடுகள், தமிழ்ச் சமூகத்திலே பிற்காலத்தில் ஏற்பட்டன” என்று அங்கும் திராவிட மரபின் வேர் இஸ்லாத்தில் உள்ளதைச் சுட்டிக்காட்டினார் அண்ணா.

அந்த வேரை திராவிட இயக்கம் இன்னும் ஆழமான பிடிப்போடு கொண்டு, திராவிட இஸ்லாமியர்களை வளர்த்தெடுத்தது. அது மதத்தைத் தாண்டி, அரசியலைத் தாண்டி, கட்சிகளைத் தாண்டிய நட்பையும், தோழமையையும் கொண்டிருந்தது. குறிப்பாக, 1965-இல் தி.மு.க.-வின் பொதுக்குழுவில், ‘மதச் சிறுபான்மையினருக்காக ஒரு அணியை உருவாக்க வேண்டும்’ என்று கோரிக்கை எழுந்தது. ஆனால், அறிஞர் அண்ணா “காயிதே மில்லத் தலைமையிலான முஸ்லிம் லீக் நம்மோடு தோழமையாக இருக்கும்போது, இது தேவையில்லை” என்று மறுத்துவிட்டார்.

அண்ணாவின் அந்த மறுதலிப்புக்கு, 1944-இல் திராவிட நாடு ஏட்டில் வெளியான ‘திராவிட நாடும் இஸ்லாமியர்களும்’ கட்டுரை நியாயம் சேர்க்கிறது. 06.08.1944 இதழில் பாஷா என்பவர் எழுதிய அந்த கட்டுரையின் இறுதி வரிகள் இவ்வாறாக முடிகின்றன. “எமது இஸ்லாமியத் தோழர்களுக்கு நமது வேண்டுகோள். திராவிடர் - இஸ்லாமியர் கொடிகளை இருகரங்களிலேந்தி பெரியார் ஈ.வெ.ரா.வைத் தளபதியாகக் கொண்டு, நமது உரிமைகளைப் பெற, இழந்த பாங்கான வாழ்வைக் காண, சுயமரியாதை வாளேந்தி வெல்லுவோம்” என்று இடிமுடிக்கம் செய்தார் பாஷா.

பெரியார் என்றால் பெரியார் மட்டுமல்ல, அவர்தம் தளபதி அண்ணாவையும், அண்ணாவின் தம்பி முத்தமிழறிஞர் கலைஞரையும் சேர்த்தே குறிக்கும். அந்த முப்பதாம் அடையாளங்களும் உள்வாங்கும் தமிழ்நாட்டில் இஸ்லாமியர்கள் ‘சுயமரியாதை வான்’ ஏந்திய அடையாளம் பெற்றார்கள். இஸ்லாவிட்டால், வாளெடுத்து வந்த இனம் என்று வடக்கைப் போல இங்கும் நிறுவியிருப்பார்கள், அந்த முயற்சியை முறியடித்தவர்களில் அண்ணா முதன்மையானவர், முழுமையானவர்.

...நீளும்

வேலைக்காகப் புலம்பெயர்ந்தது குற்றமா?

பீகாரில் அடுத்த சில மாதங்களில் சட்டமன்றத் தேர்தல் நடைபெறவுள்ள நிலையில், சிறப்புத் தீவிர திருத்தம் என்ற பெயரில் 60 லட்சத்துக்கும் மேற்பட்ட வாக்காளர்களைத் தேர்தல் ஆணையம் நீக்கியுள்ளது. எங்கும் ஆதார், எதிலும் ஆதார் என்று எல்லாவற்றுக்கும் ஆதார்... ஆதார் என கட்டாயமாக்கியவர்கள், இந்தச் சிறப்புத் திருத்தத்தின்படி, தங்கள் வாக்காளர் உரிமையைத் தக்கவைத்துக்கொள்ள ஆதார் அட்டையைச் சான்றாகவே எடுத்துக்கொள்ளவில்லை. பாஸ்போர்ட், 1987-க்கு முந்தைய அடையாள ஆவணங்கள், தேசிய குடியுரிமைப் பதிவேடு என எளிதில் இல்லாத, கிடைக்காத ஆவணங்களைக் கட்டாயமாக்கியது தேர்தல் ஆணையம்.

வாக்காளர் உரிமையை இழந்தவர்களில் 35 லட்சம் பேர் புலம்பெயர்ந்தவர்கள் மற்றும் தொடர்புகொள்ள முடியாதவர்கள் என தேர்தல் ஆணையம் வரையறுத்துள்ளது. இதில் கொடுமை என்னவென்றால், இந்தப் புலம்பெயர்ந்தவர்களில் பலருக்கு, இப்படியொரு சிறப்புத் தீவிர திருத்தம் நடந்ததோ அல்லது தங்கள் பெயர் வாக்காளர் பட்டியலில் இருந்து நீக்கப்பட்டதோ தெரியவே இல்லை. புலம்பெயர் தொழிலாளர்களுக்காக செயல்படும் SWAN அமைப்பு, இதுதொடர்பாக நடத்திய ஆய்வில் தெரிய வந்துள்ளது.

பல்வேறு மாநிலங்களில் பணிபுரியும் பீகாரைச் சேர்ந்த புலம்பெயர் தொழிலாளர்கள் 338 பேர்களிடம் நடத்தப்பட்ட இந்த ஆய்வில், இப்படியொரு திருத்தம் நடப்பதையே 90% பேர் அறியவில்லை. திருத்தத்திற்கான ஆவணங்களை ஆன்லைனில் சமர்ப்பிக்கலாம் என தேர்தல் ஆணையம் அறிவித்தது. ஒரு சதவிகிதத்துக்கும் குறைவானவர்களுக்குத்தான் தெரிந்திருக்கிறது. இவர்களில் 35% பேரிடம் தேர்தல் ஆணையம் குறிப்பிட்ட எந்தவொரு ஆவணமும் இல்லை. ஆனால் 96% பேரிடம் ஆதார் அட்டை இருக்கிறது. 83% பேரிடம் வாக்காளர் அட்டை உள்ளது.

தற்போது, இந்த இரண்டு ஆவணங்களையும் ஏற்றுக்கொள்ள, உச்சநீதிமன்றம் அறிவுறுத்தியுள்ளது. இதை தேர்தல் ஆணையம் பரிசீலிக்க வேண்டும். ஜனநாயகத்தை நிலைநிறுத்துவதுதான் தேர்தல் ஆணையத்தின் பணியே தவிர, பா.ஜ.க.வுக்கு ஏற்றபடி வாக்காளர் பட்டியலை உருவாக்குவது அல்ல.

ஈ.பி.என்.யுடன்



கழக மாநாடு போல எங்கள் மணவிழா!

26.01.1986 அன்று, இராணிப்பேட்டை நகர கழக முன்னாள் செயலாளரான என் தந்தையார் மறைந்த பி.சி.சுப்பிரமணிய அவர்கள், முத்தமிழறிஞர் கலைஞர் தலைமை வகிக்க, கழக மாநாடுபோல எனது மணவிழாவை நடத்தினார். இராணிப்பேட்டை, ஜெயம் திரையரங்கில் நடைபெற்ற மணவிழாவுக்கு க.செழியன் அன்றைய பொதுச்செயலாளர் இளமைப் பேராசிரியர் முன்னிலை வகித்தார். இன்றைய பொதுச்செயலாளர் அமைச்சர் அண்ணன் துரைமுருகன், முன்னாள் அமைச்சர் அண்ணன் ஆற்காடு வீராசாமி, அன்றைய ஒன்றுபட்ட வேலூர் மாவட்டக் கழகச் செயலாளர் தி.அ.முருகதி சகி உள்ளிட்டவர்கள் கலந்துகொண்டு எங்களை வாழ்த்தினார்கள். எனக்கும் என் இணையர் ஈஸ்வரிக்கும் எங்கள் மணவிழா, மறக்கமுடியாத கழகப் பொதுக்கூட்டமாகவே நினைவில் இருக்கும்.

- க.செழியன், கழக இலக்கிய அணி துணைத் தலைவர், இராணிப்பேட்டை மாவட்டம்.

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்பங்கள். அலைபேசி எண் அவசியம். அனுப்ப வேண்டிய முகவரி: அனங்கம், 614, அண்ணா சாலை, தேனாம்பேட்டை, சென்னை - 600 018. வாட்ஸ்துப் எண் : 90033-24473 மின்னஞ்சல்: youthwing@dmk.in

குறைகூற முடியாத பட்டியல்!

1957-ஆம் ஆண்டு தேர்தலின்போது, கழக வேட்பாளர்களின் பட்டியலை எவரும் குறைகூறவோ, மறுக்கவோ முடியாத அளவில் இருந்தது. ஆனால், வாகன வசதியோ, பண வசதியோ, கழக வேட்பாளருக்குச் சராசரி அளவிற்குக்கூட இருக்கவில்லை. கூட்டங்கள், துண்டறிக்கைகள், தலைமை நிலையம் வெளியிட்ட கருத்துமூலிக் கவரொட்டிகளை மட்டுமே நம்பி, கழக வேட்பாளர்கள் ஜனநாயகக் கடமையில் ஈடுபட்டனர்.